

Dünýä hakda

Category: Goşgular, Kitapcy

написано kitapcy | 26 января, 2025

Dünýä hakda DÜNYÄ HAKDA



Dünýä gözellikden doly,
Doly dawa-jenjelden.
Hem gohdan, hem zenzelden.
Dünýä doly men-menden.
Adam ýaly garrap barýar gün-günden.
Köp dünýäniň hamelony,
Demony,
Şeýtan süýdün emeni.
Diýsem ýalňyş bolmaz eger,
Geldi şeýtan zamany.
Dünýä bulam-bujar,
Hem wajyr-wujur.
Ýalbardym Hudaýa:
– Berewer gujur!
Adam içre adamlaryň alasy,
Däli-diwanasy – şeýtan balasy.
Tükeniksiz garyp-gasar nalasy.
Il kölesi –
Bolsa ilniň töresi,

Bolmaz munuň çäresi.
Aýtsam älem lolusy –
Kime hesret,
Kime eşret,
Gepiň külesi...
22.11.2023.

Allaýar ÇÜRIÝEW.

Surat: Döwran HYDYR / «Tükeniksiz pelsepe» Goşgular